

## సత్యాన్ని పలికిన వ్యక్తి

(2 రాజులు 6:24-7:20)

సత్యం అనేది ప్రపంచంలోని అత్యంత విలువైన విషయాల్లో ఒకటైయున్నది. సొలోమోను యిలా రాశాడు, “సత్యమును అమ్మివేయక దాని కొని యుంచుకొనుము” (సామెతలు 23:23). కొన్ని కొన్ని అమ్ముకూడనివి; అవి వెలకట్టలేనివి. వాటిలో సత్యమొకటియైయున్నది. డబ్ల్యూ. జె. డీన్ మరియు యస్. టి. టేయిలర్ - టాస్ వెల్ యిలా వ్యాఖ్యానించారు,

సత్యాన్ని గొప్ప విలువైన వస్తువుగా ఎంచుకోండి, అది సంపాదించడం కోసం, ఎక్కువ శ్రమ పడమని లేదు వెల చెల్లించే పనిలేదు; అది సంపాదించిన తర్వాత దాన్ని ఎంతో జాగ్రత్తగా ఉంచుకోవాలి, ఈ లోక లాభాలకోసం, లేదా సుఖసౌఖ్యాలకోసం దాన్ని మార్పిడి చేసుకోవచ్చు. దానికి నీ స్వంత వాదనలు చేర్చవద్దు, ఎగతాళిగా వ్యవహరించవద్దు. దాన్ని “అమ్మివేయవద్దు.” ఏదో ఒక కారణాన్నిబట్టి దానినుండి వేరుకావద్దు.<sup>1</sup>

సత్యానికున్న విలువను యేసు ఎంతో గొప్పగా ప్రస్తావించాడు “మీరు సత్యము తెలుసుకొందురు సత్యము మిమ్ములను స్వతంత్రులునుగా చేయును” (యోహాను 8:32).

అన్ని విధాల సత్యము ఎంతో విలువైనది (ఎఫెసీయులకు 4:25), అయితే ఈ పాఠంలో ఏ సత్యం వైపుకు మన గమనాన్ని కేంద్రీకరించబోవుచున్నామో అది దేవుని వాక్యం. కీర్తనాకారుడు ప్రభువుతో యిలా అన్నాడు, “నీ ఆజ్ఞలన్నియు సత్యమైనవి” (కీర్తనలు 119:151; 2 సమూయేలు 7:28; కీర్తనలు 119:160). యోహాను 17 అధ్యాయములోని యేసు యొక్క ప్రార్థనలో, ఆయన యిలా అన్నాడు, “నీ వాక్యమే సత్యము” (యోహాను 17:17; చూడు 2 కొరింథీయులకు 6:7; గలతీయులకు 2:5; కొలోస్సయులకు 1:5; 2 తిమోతి 2:15; యాకోబు 1:18). మనం దేవుని సత్యాన్ని “కొనుకోవాలి” మరెన్నడెన్నటికి “అమ్మి” వేయకూడదు!

ఈ పాఠము గూర్చి సంక్షిప్తంగా, “సత్యాన్ని పలికిన వ్యక్తి” అని చెప్పవచ్చు. ఈ రెండవ రాజులు మొదలుకొని 6; 7 అధ్యాయాల చివరి వరకు ఉన్న సారాంశాన్ని మనం పరిచబోతున్నాము. ఎలీషా యొక్క జీవితాన్ని గురించి పరిశుద్ధాత్ముడు అనేక అంశములద్వారా మనకు ఎందుకు తెలియ చేయుచున్నాడో మనకి అంత స్పష్టంగా తెలియదు గాని అతని జీవిత విధానం గూర్చి మనలో ఎలాంటి అపోహలు కలుగకుండా ఉండాలని ఉద్దేశముతో అయివుండవచ్చు. 7:18-20 వరకు మనం చూడవలసి ఉంది, మొట్టమొదటిగా ఈ వచనాలు చూడగానే అవి మరలా మరలా వాడబడినవా అనిపిస్తుంది. కానీ, పరిశుద్ధాత్ముడు చదువరులు ఈ విషయాల్లో వదిలిపెట్ట కూడదు అనే ఉద్దేశముతో ఉన్నాడు. దీనికి మూల పదాలు ఈ పాఠ్యభాగానికి ఆధారంగా ఉంటూ ఈ పాట మొదలౌతుంది: “దైవజనుడు రాజుతో చెప్పిన మాట నెరవేరెను” (7:18వ). కొందరు వ్యక్తులు ఎలీషా మాటల గురించి ప్రశ్నించవచ్చు, అనుమానించవచ్చు. ఎగతాళి కూడ చేయవచ్చు; అయితే ఎలీషా దేవుని

సత్యాలను బోధిస్తున్నాడు - దేవుని సత్యం అది ఎప్పటికీ సత్యంగానే నిలుస్తుంది.

మన పాఠము ఎంతో పెద్దది గాబట్టి దీన్ని రెండు పాఠాలుగా విభజిస్తున్నాము, యిక్కడ అందిస్తున్న ప్రతి అంశము ఈ పాఠము యొక్క సారాంశములోని సత్యాలను ప్రస్తావిస్తుంది, నొక్కి వక్కాణిస్తుంది.

### సత్యాన్ని విస్మరించినందువల్ల ఆ సత్యం ఎన్నటికీ మారదు (6:24-29)

#### విషాధము: వాస్తవము

మన కథ ప్రారంభమైంది, “అటు తరువాత సిరియా రాజైన బెస్వద్దు తన సైన్యమంతటిని సమకూర్చుకొని వచ్చి షోమ్రోనునకు ముట్టడి వేసెను” (24 వచనం). “తరువాత” అనే మాట 23 వచనానికి తీసికొని పోతుంది: “అప్పటినుండి సిరియనుల దండువారు ఇశ్రాయేలు దేశములోనికి వచ్చుట మానిపోయెను” (23 వచనం). కొంత కాలము శాంతియుతమైన పరిస్థితులు గడిచిన తరువాత (అది ఎంత కాలమో తెలియదు) బెస్వద్దు ఇశ్రాయేలీయుల మీద గొప్ప దండ యాత్ర చేసాడు. అతని సైన్యం ఇశ్రాయేలు యొక్క రాజు భవనంలో ఉన్న సమరయ వరకు కవాతు చేసుకుంటూ వెళ్ళింది. ఈ సమయములో ఇశ్రాయేలీయుల మీద రాజు యోరాము అయి ఉంటాడు. యిక్కడ, జోసీఫస్ అనే చరిత్రకారుడు యిలా వ్రాస్తున్నాడు, యోరాము బెస్వద్దు సైన్యాలను ఎదురుకోటానికి ఎంతో భయపడినాడు, ఎందుకంటే ఆరామీయులు సైన్యం ఎంతో గొప్పది కాబట్టి, అతను వెంటనే తన రాజభవనంలోనే దాగుకొని ఈ యుద్ధంనుండి తప్పించుకోడానికి ప్రయత్నించాడు.<sup>2</sup>

ఆరామీయులు ఆ పట్టణాన్ని చుట్టుముట్టినప్పుడు, “అప్పుడు షోమ్రోనులో గొప్ప క్షామము కలిగియుండెను” (25వ వచనం). ఈ కరువు 4:38 మరియు 8:1లో చెప్పబడినవి కావచ్చు. లేదా! ఈ మాటలు బహుశ ఆ పట్టణములోని ప్రజలు లోపలనుండి బయటికి రాలేక పోవడం వలన ఆహారం లేక భాద పడియుండవచ్చు. ఏది ఎలా ఉన్నా, బెస్వద్దు ఉద్దేశం ఏమంటే ఆకలి మంటలద్వారా అయినా ఈ పట్టణాన్ని తన వశం చేసుకోవాలని.

శత్రు సైన్యం చుట్టు ముట్టడం రోజులకొలది వారాల కొలది కొనసాగడం వల్ల పురజనులు అనేక యిక్కట్లకు గురి అయ్యారు, “గాడిదయొక్క తల ఎనుబది రూపాయలకును,<sup>3</sup> అరపావు పావురపు రెట్ట అయిదు రూపాయలకును అమ్ముబడెను” (6:25బి). ధర్మశాస్త్ర ప్రకారము, గాడిద “ఎంతో అపవిత్రమైన” జంతువు, దాన్ని ఇశ్రాయేలీ ప్రజలు తినకూడదని ఆజ్ఞాపించబడి నారు (లేవీయకాండము 11:2-8; ద్వితీయోపదేశకాండము 14:4-8). గాడిద తల అనేది కళేబరాలలోనుండి తీసివేయబడిన భాగము, ఎందుకు పనికిరానిదిగా భావించబడినది, కానీ, ఈ రోజున దానికెంతో వెల చెల్లించవలసి వస్తుంది.

“అరపావు పావురపు రెట్ట” అంటే అది ఒక పింటే<sup>4</sup> అంటారు. “పావురపు రెట్ట” అనే మాట “యొక్క భావాన్ని ఉన్నది ఉన్నట్లుగా తీసికొనవలసి ఉన్నది; ఎందుకంటే ఏ కరువు సమయములోనైన ఈ పావురపు రెట్టను తినడానికి పనికి వస్తుందని దాన్ని సేకరించేవారు,<sup>5</sup> మరియు, అది అలంకార విధానంగా అర్థం చేసుకోవాలంటే అంతకన్న హీనమైన ఆహారం లేదని” చెప్పుకోడానికి అయి ఉండవచ్చు.<sup>6</sup> NIV “చిత్తనాలకాయలు” అని చెబుతుంది. అవి JB “అడవి వుల్లిగడ్డలు” అని చెబుతుంది. పరిస్థితులు ఎంతో విషమించాయి - ఆ పరిస్థితులు

ఎంత దుర్బరంగా తయారయ్యాయంటే “మనుష్యులు పనికిరావని తీసిపారేసినవి ఎంతో ఖరీదు చెల్లించికొనాల్సివస్తుంది” అది కూడ సంపన్నులైనవారు మాత్రమే కొనగల్గుచున్నారని అన్న స్థితిలోవున్నది.

యింకా భయంకరమైన పరిస్థితులు త్వరలో రావైయున్నాయి. ఒక రోజు యోరాము గోడమీద నడుచుచుండగా (2 రాజులు 6:26ఎ) - బహుశ శత్రువు సైన్యాలు ఎలా పొంచియున్నాయో? అన్న విషయాన్ని పరివేక్షించడానికి అయి ఉండవచ్చు, ఆ సమయములో ఒక స్త్రీ పెద్దగా కేకవేసింది, “రాజువైన నా యేలినవాడా, సహాయము చేయమని కేకవేసెను” (26బి వచనం). ఒక వేళ ఆమె ఆహారం కొరకు అడుగుతుందని రాజు భావించాడు. రాజు యిలా అన్నాడు, “యెహోవా నీకు సహాయము చేయనిది నేనెక్కడనుండి నీకు సహాయము చేయుదును? కళ్లములోనుండియైనను ద్రాక్షగానుగలోనుండియైనను దేనినైనను ఇచ్చి సహాయము చేయ వల్లపడదని చెప్పెను” (27 వచనం). NCV అనువాదం దీన్ని యిలా తెలియచేస్తుంది, “ప్రభువే మీకు సహాయం చేయలేకపోతే నేను మాత్రం ఏమి చేయగలను? నేను కళ్ళనుండి తీసికొని వచ్చేదా? [ధాన్యం అక్కడ లేదు కదా] లేదా, ద్రాక్షగానుగలనుండి తీసికొని వచ్చేదా? [అక్కడ ద్రాక్షాలు లేవు కదా]?”

ఆ రాజు స్త్రీని అడిగాడు, “నీ విచారమునకు కారణమేమని అడుగగా” (28ఎ వచనం). (NIV యిలా చెప్పుచున్నది, “ఏమి సంగతి?”) ఆ స్త్రీ ఆహారము కోరుకోవడంలేదు. కానీ “న్యాయం” చేకూర్చమని కోరుకుంటుంది. యిప్పుడు ఈ కథను నేను దాటిపోతున్నాను (ఎందుచేతనంటే పసిపిల్లమీద దురాచారాలు అన్న సంగతి వినడం నేను సహించ లేని విషయం కాబట్టి) కాని ఈ సంఘటన లేక ఈ ఉదాహరణ ఆ పట్టణం ఎంత భయంకరమైన పరిస్థితుల్లో ఉన్నదో అన్న సంగతిని మనకు వివరిస్తుంది.

ఆమె యిలా జవాబిచ్చింది, “ఈ స్త్రీ నన్ను చూచి - నేటి ఆహారమునకు నీ బిడ్డను ఇమ్ము రేపు మనము నా బిడ్డని భక్షించుదుము, అని చెప్పినప్పుడు మేము నా బిడ్డను వంటచేసికొని తింటిమి. అయితే మరునాటి యందు నేను దాని చూచి - నేటి ఆహారమునకు నీ బిడ్డను ఇమ్మని అడిగితిని గాని అది తన బిడ్డను దాచిపెట్టినని చెప్పెను” (28బి, 29 వచనాలు).<sup>7</sup>

దేవుని ప్రజల్లో నరమాంస భక్షకులను గురించిన సందర్భం ఇదే మొదటిసారి. క్రీస్తు శకం 587లో నెబుకద్నెజర్ యెరూషలేమును ముట్టించినప్పుడు ఈలాంటి దుర్మార్గమే, క్యూరకార్యమే జరిగింది (విలాపవాక్యములు 2:20; 4:10; యెహెజ్కేలు 5:10 చూడు). జోసీఫస్ కూడ ఈలాంటి సంఘటనల గురించే వ్రాసినాడు. అదేమంటే, క్రీస్తు శకం 70లో<sup>8</sup> ట్రైటన్ అనేవాడు యెరూషలేమును చివరిగా పట్టుకున్నప్పుడు జరిగిన అమానుష్యకార్యం గురించి.

### విషాదం: ఒక కారణం

యిలాంటి భయంకర పరిణామాలకు కారణమేంటి? ఏ పరిస్థితులు దీనికి దారితీశాయి? “ముట్టించడం, కరువు, తద్వారా భయంకరమైన పరిణామాలు, దీనికంతటికి కారణం పాపం - విగ్రహారాధన. ఈ ప్రజలు దేవునితో వారి నిబంధనను నిలుపుకోలేక పోయారు. మోషేకూడ ఇశ్రాయేలు ప్రజలను గట్టిగా హెచ్చరిస్తూ వారు గనుక వారి నిబంధనను

నిలుపుకోలేనట్టయితే, వారి శత్రువులు వారి పట్టణాలన్నింటిని ముట్టడిస్తారు జాగ్రత్త అని (ద్వితీయోపదేశకాండ 28:52). “అప్పుడు ముట్టడిలోను నీ శత్రువులు నిన్ను పెట్టు ఇబ్బందిలోను నీ గర్భఫలమును, అనగా నీ దేవుడైన యెహోవా నీకిచ్చిన నీ కుమారుల యొక్కయు నీ కుమార్తెల యొక్కయు మాంసమును తిందువు” (53 వచనం). తరువాత, మోషే దేవుని సందేశాన్ని ప్రజలకు తెలియజేశాడు:

“నేను ఈలాగు చేసిన తరువాత మీరు నా మాట వినక నాకు విరోధముగా నడిచినయెడల నేను కోపపడి మీకు విరోధముగా నడిచెదను. నేను మీ పాపములనుబట్టి యేడంతలుగా మిమ్మును దండించెదను. మీరు మీ కుమారుల మాంసమును తినెదరు, మీ కుమార్తెల మాంసమును తినెదరు” (లేవీయకాండము 26:27-29).

సమరయ ప్రజలు దేవుని సత్యాన్ని విస్మరించారు అంతమాత్రాన అది సత్యాన్ని మాత్రం మార్చలేదు. వారు దాని పరిణామాలను అనుభవించాల్సి వచ్చింది. ప్రవక్తయైన హోషేయ యిలా అన్నాడు, “వారు గాలిని విత్తియున్నారు గనుక ప్రళయ వాయువు వారికి కోతయగును” (హోషేయ 8:7ఎ). పౌలుకూడ యిలా వ్రాస్తున్నాడు, “మనుష్యుడు ఏమి విత్తునో ఆ పంటనే కోయును” (గలతీయులకు 6:7బి).

దేవుని వాక్య సత్యాన్ని విస్మరించే వాళ్ళు లెక్క చేయని ప్రజలు లోకంనిండావున్నారు. కొందరేమో వారికి ఎవరూ చెప్పలేదు కాబట్టి, కొందరేమో వాళ్ళెప్పుడూ అమాయకుల్లాగనే ఉండిపోవాలనుకునేవారు. సైతాను చెప్పే పెద్ద అబద్ధమేమంటే బైబిలు ముఖ్యమైనది కాదు దాని నియమాలకు విధేయత చూపడం ఒట్టి వృధా. సమరయలో చెప్ప శక్యంగాని పరిస్థితులను గమనించినట్లయితే, సత్యాన్ని విస్మరించినందువల్ల కలిగే పర్యవసానం, ఫలితాలు ఎంత భయంకరంగా ఉంటాయో అనే విషయం తెలుస్తుంది. పౌలు ఈ విషయాలు గురించి యిలా రాస్తున్నాడు, “తమ హృదయ కారిన్యమువలన తమలోనున్న అజ్ఞానముచేత దేవునివలన కలుగు జీవములోనుండి వేరుపరచబడినవారై, తమ మనస్సునకు కలిగిన వ్యర్థతను అనుసరించి నడుచుకొనుచున్నారు” (ఎఫెసీయులకు 4:18). నీవు గనుక ఒకవేళ బైబిలు బోధలను విస్మరిస్తున్నట్లయితే, నేను మీతో ఒకే విషయం ఎంతో స్పష్టంగా చెప్పాలను కుంటున్నాను మిమ్మల్ని పాపం ప్రత్యేకంగా నీ జీవితాన్ని భీభత్సంచేసే పని కంటే నీవు సత్యాన్ని విస్మరించినందువలన భయంకర ఫలితాలు మీరెదుర్కోవలసి ఉందని ఏదేమైనప్పటికీ నీవు సత్యాన్ని విస్మరించినందువల్ల ఆ సత్యం ఏవిధంగాను మారదు సుమా!

### సత్యమును కోపగించుకున్నంత మాత్రాన సత్యము మారనేమారదు (6:30-33)

#### నిరాశచెందిన రాజు

“రాజు ఆ స్త్రీ మాటలు విని తన వస్త్రములను చింపుకొనెను” అతడు నిరాశచేత జయింపబడ్డాడు మరియు “వస్త్రములను చంపుకొనెను” (30ఎ వచనం; పోల్సు 5:7). అతడు గోడమీద వున్నాడు కాబట్టి క్రిందవారికి అతని కదలికలు బాగా చూడగలిగినారు (30బి వచనం). “జనులు అతనిని తేరి చూచినప్పుడు లోపల అతని ఒంటిమీద గోనెపట్ల కనబడెను” (30సి వచనం).

గోనె పట్ట ఎంతో విలువలేనిది దీనికి పనికిరాని దారులతో నేయబడినది (దీని పేరునుబట్టి అది ఎంత తక్కువ విలువగల్గినదో మనమిట్టే గ్రహించవచ్చు). దీన్ని బస్తాలు కుట్టడానికి వినియోగిస్తారు. నా చిన్న తనంలో వాటిని మేము “బొంతలు అనే మాట.” దీన్ని “బొంతలుగాను,” “సంచులుగాను,” “బోలెలు గాను” తయారు చేసి రకరకాలుగా పిలుస్తారు.<sup>9</sup> సామాన్యంగా వాటిని దుస్తులుగా ఎవరు కుట్టుకోరు. ఎందుకంటే ధరించడానికి సౌకర్యంగా ఉండవు. గరుకుగరుకుగా ఉండి చర్మాన్ని హాని చేస్తూ ఉంటాయి. పాత నిబంధన కాలములో ప్రజలు వారి దుస్తులకు బదులుగా ఈ గోనెపట్టను ధరించి వారిలో ఉన్న దుఃఖాన్ని తగ్గింపును దీనత్వాన్ని లేదా, వారిలోని క్షమా బుద్ధిని బాధను వ్యక్తం చేసేవారు (ఆదికాండము 37:34; 2 సమూయేలు 3:31; 2 రాజులు 19:1 వచనం చూడు).

ఆరాము రాజు ఎందుకు ఆ విధమైన వస్త్రాలు వేసికున్నాడు? దీనికి జవాబు చెప్పాలంటే, ఈ కథలోనికి ఒక అడుగు వెనక్కి వెళ్ళాలి. దీని “వివరణ ఎంతో ... సంక్షిప్తంగా ఉంది”<sup>10</sup> కాబట్టి మనం వివరించడానికి కొన్ని ఖాళీలు నింపవలసి ఉంది. ఎలీషా ఎంతో ఉత్తేజవంతమైన సందేశాన్ని రాజుకు అందించాడని మనం ఊహించాలి. ఆ సందేశములో ఈ క్రింది సత్యాలు యుమిడి యున్నాయి:

- “నీకు వచ్చిన కష్టాలు నీవు చేతులారా చేసికున్న పాపాన్నిబట్టి ప్రభువు నుండి నీకు సంభవించాయి.”
- “నీ ప్రజలు నాతో పాటు కలసి వారి దుష్టకార్యాలను బట్టి క్షమాపణ కోరినట్లయితే ప్రభువు మిమ్మల్ని విడుదల చేస్తాడు.”

ఆరామీయులకు లొంగి పోవద్దని వారికి ముందుగానే ఎలీషా సలహా యిచ్చి ఉండవచ్చు: “కొంత సమయం ఆగండి, ప్రభువు మిమ్మలను విడుదల చేస్తాడు.”

ఆ రాజు తన చర్మానికి గోనెపట్ట అంటకట్టుకున్నాడంటే దానికి సంభందించిన సందేశం యిక్కడ బయలుపడుతుంది - అదేమంటే, అతడు పశ్చాత్తాప హృదయముతో ఉన్నాడని బయలు పడుతుంది. దీనియంతటికి జరిగిన తప్పు ఏంటి? తరువాత సంభవించబోవు సంఘటనల్లో రాజు అసలు పశ్చాత్తాపపడలేదనే అర్థము అవుతుంది: అతడు తన వ్యక్తిగత పాపాల ఫలితాలకు బాధ్యుడుగా లేడు. పైపైకి వ్యక్తిగతంగా పశ్చాత్తాపపడడం కేవలం వృధా. కానీ హృదయంనుండి ఒప్పుకున్నదైతే అది అంతా వృధా. అర్థంలేని విషయం (దీని కొక ఉదాహరణ చెప్పాలంటే, ఒక చిన్నపిల్లవాడు “అయాం సారి” అని చెప్పినట్టుంటుంది. ఎందుకంటే వాళ్ళ అమ్మ చెప్పమన్నది కాబట్టి చెప్పినాడు, కాని అదేంటో వాడికి తెలియనే తెలియదు.

ఆ స్త్రీ యొక్క భయంకరమైన కథ ఆ రాజును కదిలించివేసింది. వెంటనే రాజులో ఎక్కడలేని ఆలోచనలు మెదిలాయి: “యిలాంటి పనికి మాలిన చెత్తా చెదారంటాంటి విషయాలన్ని నా కళ్ళకు కనబడకుండ దూరంగా చేసుకున్నాను, అయినప్పటికీ దేవుడు నన్ను కాపాడలేదు. అయ్యో! నిమిషానికి పరిస్థితులు దిగజారిపోతున్నాయి” యిలా అతని మనసు పరిపరివిధాలుగా పోతుంది అని నేను వూహించుకొనుచున్నాను.

## రాజుయొక్క నిర్ణయం

అప్పుడు రాజేమి చేశాడు? “యికనుండి మన దాసులో బేతేలులోనుండి విగ్రహాలను తొలగిద్దాం” [1 రాజులు 12:28, 29], బయలు మతాన్నే తుడిచిపెట్టేద్దాం. యెహోవాను మాత్రమే సేవిద్దాం అంటూ అతడు నిర్ణయం చేశాడా? అతడు తన ప్రజలను పశ్చాత్తాపపడడానికి ప్రార్థనకు పురికొల్పియున్నట్లయితే ప్రభువు వారిని ఆశీర్వదించేవాడే (2 దినవృత్తాంతములు 7:14). ఆ విధంగా స్పందించాల్సినదానికి బదులుగా యోరాము ఆ బోధకునిమీద మండి పడ్డాడు: “దేవుడు నాకు అలానే మరియు దానికంటే ఎక్కువగానే చేయునుగాక [అతని తల్లి మాటలతో పోల్చుము (1 రాజుల 19:2)] షాపాతు కుమారుడైన ఎలీషా యొక్క తల యీ దినమున అతని పైన నిలిచియున్న యెడల” (2 రాజులు 6:31), గతములో రాజు ఎలీషాను “నాయన” అని పిలిచాడు (21 వచనం) మరియు అతని యొక్క సలహాలు విన్నాడు (22, 23 వచనాలు) యిప్పుడైతే అతడు చావాలని కోరుకుంటున్నాడు. ప్రవక్త యొక్క శిరస్సు “ఇశ్రాయేలీయులలో మహా గొప్ప అమాయకుడైన వానిది ఎంతో [శిరస్సు] విలువైనది.” దాన్ని రాజు తీసివేయాలని నిర్ణయించుకుంటున్నాడు.

ఆ సమయములో ఉన్న భీభత్స పరిస్థితులకు ఎలీషా కారణమని రాజు నిందిస్తున్నాడు (అతని తండ్రి ఎలీయాతో మాట్లాడిన మాటలు గమనించండి [1 రాజులు 18:17]). అతడు ఎలీషా సలహాను తప్పుగా భావించాడా? లేదా, ఈ అదృష్టాలు చేయగల ప్రవక్త యింకా గొప్ప అదృష్టాలు చేయగలడు అని భావించాడా? ఈ సమయములో మానసిక కల్లోలములో ఉన్న రాజు తన యిష్టానుసారంగా ఏది అడ్డము వచ్చిన దాన్ని కొట్టి పారవేయాలి అని అనుకుంటున్నాడా? ఏదిఏమైనప్పటికీ తన రాజ్యము కష్టాల్లో ఉండడానికి తానే భాద్యుడని అంగీకరించకుండా యితరులను నిందించడం వారిపై కోపగించుకోవడం చేస్తున్నాడు,

యోరాము ఒక నరహంతకుని కొరకు కబురంపాడు, ఆ పట్టణములో ఎలీషా ఎక్కడ ఉంటాడో ఆ చిరునామాను యితనికిచ్చి అతన్ని చంపడానికి పురమాయించాడు (2 రాజులు 6:32బి). ఆ నరహంతకుడు వెళ్ళిపోగానే, రాజు తానే స్వయంగా ఎలీషా గృహానికి వెళ్ళిపోటానికి నిశ్చయించుకున్నాడు (32డి వచనం). ఎందుకంటే, ఆ నరహంతకుడు తాను అజ్ఞాపించిన పనిని చేసాడా లేదా చూడడానికి.<sup>12</sup> అతడు తనవెంట ఒక రాజ్య అధికారిని తోడుగా తీసికొనివెళ్ళాడు (7:2).

ఈలాగు “ఎలీషా తన గృహంలో” పట్టణ నాయకులతో పెద్దలైనవారితో సమావేశమైయున్నాడు (6:32ఎ). వీరంతా రాజుగారితో ఉండడం కంటే ఎలీషాతో ఉండియుండడం ఒక గొప్ప విషయమే. బహుశ వారు క్షేమకం కోసం అన్వేషిస్తూ ఉండవచ్చు లేదా సలహాకోసం వచ్చియుండవచ్చు. లేదా వారంతా ప్రార్థనా కూడికగా సమావేశమైయుండవచ్చు.

అప్పటికే దేవుడు ఎలీషాను నరహంతకుని గురించి అప్రమతం చేశాడు. రాజు తనను హతమార్చడానికి చూస్తున్నాడన్న సంగతి అతడు గ్రహించాడు. వెంటనే ప్రవక్త ఆ పెద్దలకు దైవ సందేశంలో ఈ వార్తను పంపినాడు: “ఈ నరహంతకుని కుమారుడు నా తలను కొట్టివేయుటకు ఒకని పంపియున్నాడని మీకు తెలిసినదా?” (32ఏ వచనం). “కుమారుడు” అనే ఈ మాట బైబిల్లో తరచుగా “స్వభావంలో పాలుపంపులు పొందుట” అనే అర్థంతో వాడబడుతుంది. “ఈ నరహంతకుని కుమారుడు” అన్నదానికి ఈ విషయములో, రాజు

నరహాంతకుని కుమారుడే. అతని తండ్రి అహోబు, నాబోతును చంపడంలో యిరుక్కున్నాడు (1 రాజులు 21:8-14). అంతేగాక యెహోవా ప్రవక్తలందరిని నరమేధం చేసిన సందర్భం కూడ (1 రాజులు 18:13). యోరాము ఒక “నరహాంతకుని కొడుకు,” అటు అతని స్వభావాన్ని బట్టియు, అతని వంశక్రమాన్ని బట్టియు.<sup>13</sup>

ఎలీషా ఆ పెద్దలతో యిలా అన్నాడు, “ఆ దూత రాగా వాడు లోపలికి రాకుండ తలుపుతో వానిని వెలుపలికి తోసి తలుపు మూసి వేయుడి; వాని యజమానుని కాళ్లచప్పుడు వాని వెనుక వినబడును గదా?” (2 రాజులు 6:32డి). రాజు వచ్చేవరకు ఈ కిరాతక హంతకుణ్ణి ఎలాగైనా యింటిబయట వుంచడేమే అతని ఉద్దేశమైయున్నది. ఆ తర్వాత గాని రాజుతో ఆలోచించడం మొదలు బెట్టాడు.

ఎలీషా మాట్లాడుతున్నాడో లేదో హాంతకుడు<sup>14</sup> వచ్చేశాడు (33వ వచనం), అయితే అతడు లోపలికి రాకుండ పెద్దలు అడ్డుకోగల్గినారు (ఈ సందర్భంలో ఆ క్షణంలో జరిగినదాన్ని నా మనసులో ఊహా చిత్రాన్ని గీసుకుంటున్నాను. బహుశ పెద్దలైనవారు వయోవృద్ధిలో ఓపికవుండి లేక తెల్లబారిన ముఖాలతో ఒక్కొక్కడు ఆ ద్వారం వద్ద తలపుకు అడ్డం నిలబడి “యిదిగో నన్ను లోపలికి రానియ్యండి, రానిస్తారా లేదా? నేను రాజుగారి ఆజ్ఞ మీద వచ్చాను. తలుపు తీయండి!” అంటూ, ధనా ధనా తలుపులు బాదుతుంటే ఏంటున్నారు అని).

33వ వచనం ముగింపులో, “-ఈ కీడు యెహోవా వలనైనది, నేను ఇక ఎందుకు యెహోవా కొరకు కనిపెట్టియుండవలెననెను.” కొందరు వ్యాకరణకర్తలు “అతడు” అనే మాటను అటు ఒక వర్తమానికునికి గాని/యిటు ఆ నరహాంతకునికి గాని వర్తించవచ్చు అంటారు. కాని ఎలీషా యిచ్చే ప్రత్యుత్తరాన్నిబట్టి ఆ మాటలు రాజుకు చెందినవి అని అనేకులు అంటారు (7:17బి చూడు; 1, 2 వచనాలు గమనించు). NIV ప్రకారం, “మరియు రాజు యిలా అన్నాడు, “ఈ బీభత్సం అనేది ప్రభువునుండి ...” CJB ప్రకారం, “ఆ వర్తమానికుడు రాజు దగ్గరనుండి సందేశాన్ని తీసుకువచ్చాడు ...” అని తెలుపుచున్నది.

యోరాము అతనిలోవున్న అధికారులు చిట్టచివరకు ఎలీషా నివాసానికి చేరుకున్నారు. రాజుకు ప్రవక్తకు మధ్య స్వల్పంగా సంభాషణ నడిచింది. రాజు యింకా కోపోద్ద్రేకుడైయున్నాడు అన్నట్లుంది. కళ్ళెర్ర జేసి గుడ్లు మిటకరించి, తలలో నరాలు తెగిపోతాయా అన్నంతగా ఆలోచన ఉత్పంఠతో చలించిపోతున్నాడు. గద్దద స్వరంతో అతడు అరవడం నేను వింటున్నాను. అతడిలా అంటున్నాడు, “ఈ చెడుగంతా ప్రభువునుండే, అలాంటప్పుడు నేను ప్రభువు కోసం ఎంత కాలం వేచియుండాలి?” అతడు చెప్పే సాకు యిలావుంది: “ఈ సమస్యలన్నిటికి కారణం ప్రభువే [నా స్వంత పాపం కాదు] సుమా! ఎలీషా, దేవుడు మమ్ములను విడుదలచేస్తాడు అని మీరు వాగ్దానం చేశారుగదా, మరి పరిస్థితులు రాను రాను దిగజారి పోతున్నాయి, ఏ మంచి జరగడం లేదు. నేనెంతో ఓపికతో ఎదురు చూసేవాణ్ణిగా మిగిలిపోయాను, ఎదురు చూచినంతకాలం ఎదురుచూచాను, ఇక నావల్లగాదు సుమా!”

పరిస్థితులు చూచి మండిపడ్డాడు, ప్రవక్త మీద కోప్పడ్డాడు, ఎంతైనా సరే సత్యం ఏమి మారలేదు సత్యం సత్యంగానే మిగిలిపోతుంది. ప్రజలమీద నాయకునిగా వున్న యితడే ఈ భయంకర పరిస్థితులకు కారకుడు. ఈ రోజుల్లో కొందరు దేవుని యొక్క సత్యాన్ని ప్రకటిస్తుంటే కోప్పడతారు. అంతమాత్రాన సత్యం సత్యం కాకుండపోదు. పౌలు గలతీయులను యిలా అడిగినాడు, “నేను మీతో నిజమాడినందున శత్రువువైతినా?” (గలతీయులకు 4:16).

కేథలిక్ మతంనుండి మారిపోయిన జో మాలోన్ గారు ఎంతో ముక్కుసూటిగా బోధించేవాడు. ఆయనగారి ప్రసంగంలో ఎక్కడైనా కఠినంగా చెప్పాల్సినవచ్చినప్పుడు గద్దించాల్సినవచ్చినప్పుడు అక్కడ ఆగి, “నేను మీకు శత్రువును అన్నట్లు భావించుకోవద్దు, నేను కేవలం సత్యాన్నే బోధిస్తున్నాను” అంటాడు.

**సత్యాన్ని గురించి అనుమానపడ్డంత మాత్రాన ఆ సత్యాన్ని మనం మార్చలేము (7:1-6)**

### వాగ్దానాలు ప్రకటించబడ్డాయి

వాతావరణమంతా అపాయకరంగా మారింది, ఈ సమయములో ఎలీషా కనుక పరిస్థితులను అదుపు చేయనట్లయితే అతని తల ఎగిరి పోయి ఉండేది. అతడు వెంటనే రాజుతో మాట్లాడుతూ, యిక అతను ఎంత మాత్రము - యిక ఒక దినము మాత్రం ఓపికగా వేచియున్నట్లయితే - ప్రభువు పరిస్థితులన్నిటిని సరిచేయగలడు అని చెప్పాడు. ప్రవక్త మాటలు యిలా ఉన్నాయి: “అప్పుడు ఎలీషా రాజుతో ఇట్లనెను - యెహోవా మాట ఆలకించుము; యెహోవా సెలవిచ్చినదేమనగా - రేపు ఈ వేళకు షోమ్రోను ద్వారమందు రూపాయి ఒకటింటికి ఒక మానిక సన్నని పిండియు, రూపాయి ఒకటింటికి రెండు మానికల యవలును అమ్మబడును” (1 వచనం). రూపాయి “ఒకటింటికి ఒకమానిక సన్నని పిండియు,” రూపాయి ఒకటింటికి “రెండు మానికల యవలును” అమ్మబడును, ఇదంతా షోమ్రోను ద్వారమునొద్ద. ఈ ధరలు షోమ్రోను ముట్టడించినప్పటి ధరలు (CJB). గాడిద తల ప్రస్తుతం పాత ధరకంటే ఎనిమిది రెట్లు అంటే ఒక మానిక సన్నని పిండి ధర (6:25; 7:1). ఈ ప్రవక్త మాటలను బట్టి పరిస్థితులు ఎంతో నాటకీయంగా 24 గంటలలోనే మారిపోతాయి!

యిది ఒక ఆశ్చర్యకరమైన ప్రవచనము, రాబోవు సంభవాల ఊహ శత్రు సైన్యం పట్టణాన్ని యింకా చుట్టు ముట్టింది; పసి పిల్లలు ఆకలితో అలమటిస్తూ ఆహారము కొరకు అలమటిస్తున్నారు. మానవతా రీత్య చూచినట్లయితే ఎలీషా మాటలు జరగడం అసంభవము. బర్డ్స్ కాఫ్ మ్యాన్ యిలా రాస్తున్నాడు, “ప్రపంచములో ఎలాంటి ప్రవచనం, జరగనే జరుగదు అన్నదేదైనా ఉంటే అలాంటిది యిదే అని చెప్పాలి.”<sup>15</sup>

ఈ రాజుతో వచ్చినటువంటి అధికారి పరిస్థితులను చూచి ఎగతాలి చేసాడు, “యెహోవా ఆకాశమునుండి కిటికీలు తెరచినను అలాగు జరుగునా?” (7:2ఎ). ఈ మాటలను పూర్తిగా విశదీకరించాలంటే “దేవుడు ఒకవేళ నోవహు దినాల్లోవలె ఆకాశపు ద్వారాలు తెరచి [అదికాండము 7:11తో పోల్చు]. వర్షానికి బదులుగా ధాన్యాన్ని కురిపించినా అది మాత్రం” జరగదు. ఒక మనిషి అనేవాడు నోరుమూసుకుని కూర్చోవాలి అనే సందర్భం యిది. యిక్కడ ఈ అధికారి ఆ ప్రవక్త మాటలను తప్పుపట్టడమే కాదు దేవుని శక్తిని కూడ శంఖిస్తున్నాడు. యేసు చెప్పిన మాటలు యితనికి వర్తిస్తాయి: “అవివేకులారా, ప్రవక్తలు చెప్పిన మాటలనన్నిటిని నమ్మని మందమతులారా!” (లూకా 24:25).

ఎలీషా ఈ అపనమ్మకస్తునితో ఎంతో మర్మమైన మాటలు చెప్పినాడు: “నీవు కన్నులార చూతువు గాని దానిని తినకుండువని అతనితో చెప్పెను” (2 రాజులు 7:2బి) - “యిది జరగని సాధ్యపడనదిగా కనిపించు ... మరో ప్రవచనం.”<sup>16</sup> అప్పటికి రాజు అతని సహచరుడు యిప్పటికే వెళ్ళిపోయిందవచ్చు. కాని నాయకునిది కొంత అపనమ్మకం ఉన్నందువల్ల అసలేం



జరుగుతుందో మరొక రోజు ఆగి చూద్దామనుకొని అగిపోడానికి యిష్టపడినాడు. యిక ఈ అధికారి గొనుక్కోవడం మొదలుబెట్టివుంటాడని భావించుకుంటున్నాను, “ఆ చూస్తానేమోగాని తినడు, చూస్తాడేమో గాని తినడం వుండదు, అయినా ఎందుకండీ యీ మనుష్యుడికి అంత ఆశ?” అనుకుంటున్నాడు.

### వాగ్దానాలు నెరవేర్చబడినవి

ఎలీషా యొక్క ప్రవచనాలు ఎలా నెరవేరివుంటాయి? యిక జరగబోయేదంత ముందు కథలో ఉంది. మూడవ వచనంనుండి సమరయ పట్టణం శివారుల్లోకి మారుతుంది, “అప్పుడు ఆ పట్టణపు గుమ్మము నొద్ద నలుగురు కుష్ఠ రోగులు ఉండగా వారు ఒకరినొకరు చూచి మనలో చచ్చిపోవువరకు యిచ్చట ఎందుకు కూర్చుండవలెను?” అనుకున్నారు (3 వచనం). చివరకు శత్రువు పై అధారపడాల, శత్రువుచేతిలో వారిపోవాలని నిశ్చయించుకున్నారు (4 వచనం). వారు శత్రు స్థావరానికి వెళ్ళినారు గాని అక్కడంతా నిర్మానుష్యంగా ఉంది (5 వచనం).

యెహోవా రథముల ధ్వనియు గుఱ్ఱముల ధ్వనియు గొప్ప సమూహపు ధ్వనియు సిరియసులు దండునకు వినబడునట్లు చేయగా వారు - మనమీదికి వచ్చుటకై ఇశ్రాయేలు రాజు హిత్తీయుల రాజులకును ఐగుప్తీయుల రాజులకును బత్తెమిచ్చియున్నాడని సిరియసులు ఒకరితో ఒకరు చెప్పుకొనిరి (6 వచనం).

ఆరామీయులు అంతా విడిచిపెట్టి పారిపోయారు (7 వచనం). ఈ కుష్ఠరోగులు దండు పేటలోనికి వెళ్ళినప్పుడు అంతా ఖాళీగా ఉంది, వారికొరకు పట్టరాని ఆనందం యికవారు కుతికలదాకా తిని దోచుకోడానికి మొదలుబెట్టారు (8 వచనం). అప్పుడు వారి మనస్సాక్షి వారిలో మాట్లాడసాగింది (9 వచనం), వారు వెంటనే ద్వార పాలకుని వద్దకు వెళ్లి శత్రువులు వెళ్లి పోయారు అని వార్త చెవిన వేశారు (10 వచనం). ఆ వార్త రాజు గారికి చేరింది (11 వచనం). అతడు ముందుగా దాన్ని నమ్మలేదు (12 వచనం); చివరకు అతడు వ్యక్తిగతంగా తనిఖి చేసినప్పుడు అది నిజమని తేలింది: “శత్రువు పారిపోయాడు” (13-15 వచనాలు)!

ఆ వార్త త్వరగా పాకింది, ద్వారాలు బార్లా తెరువబడినవి. ప్రజలంత పెద్ద వరదలా పట్టణంనుండి బైటకు వచ్చి శత్రు పాశమును దోచుకున్నారు (16వ వచనం). అక్కడకు అక్కడకు సరఫరాలన్ని అగిపోయాయి. ఎలీషా ప్రవచించినట్లే - రూపాయి ఒకటింటికి ఒక మానిక సన్నని పిండియు, రూపాయి ఒకటింటికి రెండు మానికల యవలను అమ్మడం చెప్పినట్టే జరిగింది (16బి వచనం).

ఆ అనుమానస్తుడైన అధికారి చూస్తాడుగాని తినడు అన్న ప్రవచనం జరిగిందా లేదా? ఆ శత్రువు సైన్యం ఖాళీచేసి వెళ్ళిపోయింది అన్న వార్త వినగానే జనసమూహం ఎలా మూగుతుందో అని రాజు భావించాడు. అందుచేతనేమో అతడు ఒక “రాజ్యాధికారిని ఆ ముఖ ద్వారం వద్ద నియమించాడు” (7వ వచనం) - అక్కడ అన్ని చక్కగా నిర్వహించాలని. అందుకు ఆ అధికారి తనకెంతో గౌరవం చేకూర్చబడిందని భావించాడు. ఆ అధికారి ఆ ముఖద్వారం దగ్గర అతని విలువైన అధికార వస్త్రాలు ధరించి ఎంతో గంభీరంగా నిలువబడియున్నట్లు

నేను ఊహించుకొనుచున్నాను. అతనిలా అరుస్తుండవచ్చు, “ఆ ... అంతా క్రమంగా లైసు ప్రకారం రండి, చిన్నగా నడుచుకుంటు రండి, అంత హడావిడిగా పరుగెత్తే పనిలేదు” యికా తన స్వరాన్ని పెంచి అరవడం, ఆ ... ఎన్నిసార్లు చెప్పాలి క్రమంగా రావాలని ... ఎందుకు అంత నెట్టుకుంటారు తొందరెందుకు. మీరేం కంగారు పడేపనిలేదు అందరికీ సమృద్ధిగా సరిపోయేటంత ఉన్నది. రాను రాను మరీ గందరగోళం ఎక్కువవడంతో యికా తన స్వరాన్ని పెంచి, ఆ ... క్రమంగా, క్రమంగా రండి, క్రమం, అరవడం జరుగుతుంది. యిక్కడ వచనం ఏమని చెబుతుందంటే, “ప్రజలు ద్వారము నొద్ద తొక్కిసలాడారు” అంతటితో ఆ అధికారి చచ్చాడు అని (17బి వచనం). ఆయా సమయాల్లో యిలాంటి తొక్కిసలాటలు జరగడం కొందరు ఆ కాళ్ళ క్రిందపడి అపాయానికి గురవడం. అల్లరిమూకలను అదుపుచేయలేక పోలీసులు గాలిలో కాలుపులు చేయడం ప్రజలు చిందరవందరగా పరుగులెత్తడం దీన్ని గుర్తుచేసుకొంటేనే నాకు ముచ్చెమటలు పోస్తున్నాయ్, ఎంత భయం కలుగుతుందో.

ఈ విధంగా ఆ అధికారి, “దైవజనుడు అతనితో చెప్పిన ప్రకారము ద్వారమందు జనుల త్రొక్కుడుచేత మారణమాయెను” (17సి వచనం). యిక్కడ “దేవజనుడు చెప్పినట్లే” అనే మాట గుర్తించి (అండర్లైన్ చేయండి). ఎలీషా ఏమన్నాడు ఈ సందేహస్తుడు చూస్తాడుగాని తినడు అన్నాడు, ఔను అచ్చంగా అలాగే జరిగింది, సత్యాన్ని నమ్మనంత మాత్రాన అది సత్యం కాకపోదు సుమా.

కొంత మందికి సత్యానికి విధేయత చూపడం కంటే సత్యాన్ని ఎగతాళి చేయడం ఎంతో సుకువు. ఇశ్రాయేలీయులు బబులోనుకు చెరపట్టబడడం ఎందుకు అనేదాన్ని గురించి బైబిలు ఏం చెబుతుందంటే, “వారు దేవునిని దూతలను ఎగతాళిచేయుచు, ఆయన వాక్యములను తృణీకరించుచు, ఆయన ప్రవక్తలను హింసించుచు రాగా, నివారింపశక్యముకాకుండ యెహోవా కోపము ఆయన జనులమీదికి వచ్చెను” (2 దినవృత్తాంతములు 36:16). క్రొత్త నిబంధనలో పేతురు యిలా వ్రాశాడు, “అంత్య దినమందు అపహాసకులు అపహాసించుచువచ్చి, తమ స్వకీయ దురాశలచొప్పున నడుచుకొనుచు” (2 పేతురు 3:3). సందేహస్తులు బైబిలు సత్యాలను, పునరుత్థానం మొదలుకొని (అపొస్తలుల కార్యములు 17:32). రెండవ రాకడను సైతం ఎగతాళి పట్టిస్తుంటారు (2 పేతురు 3:3, 4 చూడు).<sup>17</sup>

దేవుని వాక్యాన్ని ఎగతాళి చేసేవారు వారెంతో జ్ఞానవంతులమని భావించుకుంటారు, కాని బైబిలు వారిని “బుద్ధిహీనులు” అని అంటుంది (సామెతలు 14:9). ఈ సందేహస్తులు అచంచలత్వాన్ని గురించి యాకోబు వ్రాసినాడు; “సందేహించువాడు గాలిచేత రేపబడి యెగిరిపడు సముద్ర తరంగమును పోలియుండును” (యాకోబు 1:6). చిట్టచివరిలో దేవుడు ఈ ఎగతాళిగాళ్ళను ఎగతాళి చేస్తాడు (సామెతలు 3:34). ఎవరూ కూడ దేవున్ని ఆయన వాక్యాన్ని ఎగతాళి చేయలేరు. అలాచేసినవారు ఆ పర్యవసానాన్ని అనుభవించకుండా తప్పించుకోలేరు (గలతీయులకు 6:7, 8)!

బైబిలు ఒక సత్యాన్ని బోధిస్తుంటే దాన్ని నమ్ము, ఒకవేళ నీవు దాన్ని అర్థంచేసుకోలేకపోయినా నమ్మటం మాత్రం నమ్ముము. అది మానవ తర్కానికి అందనిదైనప్పటికీ, వ్యతిరేకంగా ఉన్నప్పటికీ నమ్ముము (యెషయా 55:8, 9 చూడు). సత్యాన్ని అనుమానించినంతమాత్రాన అది సత్యంగాకుండా పోదు సుమా.

**“సత్యము సత్యమనే మాట ముమ్మాటికి సత్యమే” (7:18-20)**

అంతటితో ఈ కథ ముగిస్తుంది. కాని దైవ ప్రేరేపిత రచయిత మాత్రం తన వివరణ ఆపడం లేదు:

ఆ దైవజనుడు రాజుతో చెప్పిన ప్రకారమే జరిగింది, “రూపాయి ఒకటింటికి రెండు మానికల యవలును, రూపాయి ఒకటింటికి ఒక మానిక సన్ననిపిండియు, రేపు ఈ వేళ్ళప్పుడు షోమ్రోసులో అమ్ముబడునని దైవజనుడు రాజుతో చెప్పిన మాట నెరవేరెను. ఆ యధిపతి - యెహోవా ఆకాశమందు కిటికిలు తెరచినను అది జరుగునా అని ఆ దైవజనునితో చెప్పుగా అతడు - నీవు కన్నులార చూచెదవుగాని దానిని తినకపోదువని ఆ యధిపతితో చెప్పెను. జనులు ద్వారమందు అతని త్రొక్కగా అతడు మరణమాయెను గనుక ఆ మాట ప్రకారము అతనికి సంభవించెను” అప్పుడు ఆ రాజ్యాధికారి ఆ దైవజనునితో ఈలాగు చెప్పియున్నాడు (18-20 వచనాలు). అవును అతనికి అలాగే జరిగింది. ద్వారము వద్ద ప్రజలు త్రొక్కినలాటలో అతడు పడిచచ్చిపోయాడు.

మొదట్లో ఈ పాఠాన్ని పరిచయం చేసినప్పుడే రచయిత ఈ పాఠకులు ఈ సంఘటనను మర్చిపోకుండవుండడానికని ఈ విషయాన్ని మరలా ముగింపులో తెల్పుచున్నాడు (16 మరియు 18 వచనాలను పోల్చి చూడు). దీంట్లో ముఖ్యమైన పదమేమంటే, “దైవజనుడు రాజుతో చెప్పినట్లే జరిగింది” (18; 17ని వచనంతో పోల్చు). యిక్కడ ప్రవక్తకు వచ్చిన పరీక్ష ఏమంటే, అతని ప్రవచనాలు సంభవించాయా లేదా అని పరీక్షించడానికే (ద్వితీయోపదేశకాండము 18:21, 22). ఎలీషా ప్రవచనం నెరవేరింది, ఎలీషా మాటలు రాజుకు సమ్మతకృతంగా లేవు - రాజ్యాధికారి ఎగతాళిచేశాడు గదా - కాని యివన్నీ నిజమేనని రుజువయ్యాయి.

ఒక కవి యిలా వ్రాశాడు, “రోజా పువ్వు రోజా పువ్వే రోజా పువ్వు రోజా పువ్వే”<sup>18</sup> వినేవాళ్ళకు అదేంటో అంతగా అంతుపట్టకపోయినప్పటికీ, మనకు చివరిగా మిగిలేది, అర్థమయ్యేది రోజాపువ్వులు నిజంగా రోజా పువ్వులేనని. యిక్కడ ఈ కవిత మనం కూడ అనుసరించి చెప్పడలచామంటే, “సత్యమంటే సత్యమే, సత్యమంటే సత్యమే. అమాయకత దాన్ని త్రోసివేయవచ్చు, కోపంతో దాన్ని నెట్టివేయవచ్చు, అనుమానం దాన్ని అణచి వేయవచ్చు, కాని సత్యం సత్యమే సుమా!” సత్యం అనేది సూర్యరశ్మిలాంటిది. ఒకవేళ మేఘాలు దాన్ని మరుగు చేయవచ్చు, యిక రాత్రిరూము అది లేనే లేదు అన్న విస్మయాన్ని కలిగించవచ్చు, ఒక అంధుడు దాన్ని చూడలేక పోవచ్చు, కాని అది ప్రాకాశిస్తూనే ఉంటుంది.

ఒక అయిష్టమైన లక్షణాలు గల్గిన బిలాము ఒకసారి యిలా అన్నాడు, “దేవుడు అబద్ధమాడుటకు ఆయన మానవుడు కాడు పశ్చాత్తాపబడుటకు ఆయన నరపుత్రుడు కాడు ఆయన చెప్పి చేయకుండునా? ఆయన మాట యిచ్చి స్థాపించకుండునా?” (సంఖ్యాకాండము 23:19). ఎప్పుడైతే దేవుడు తన వాక్కులతో ఒక విషయాన్ని తెల్పియున్నాడో మనం దాన్ని పూర్తిగా నమ్మాల్సి. ఒక రాజ్యాధికారే దాన్ని సమ్మతలసివచ్చేలా దాన్ని అనుభవంలో గ్రహించినప్పుడు మనం దాన్నెందుకు నమ్మకూడదు. ఎందుకంటే “సత్యం సత్యమే, సత్యం సత్యమే, సత్యం సత్యమే.”

**ముగింపు**

ఈ సరళిలోని రెండవ పాఠంలో ఎలీషా సందేశం రెండు విధాలుగా ఉందని

గ్రహిస్తాము:

- దేవుణ్ణి గౌరవించండి, ఆయన సందేశకుని, ఆయన సందేశాన్ని - అప్పుడే మీరు ఆశీర్వాదించబడతారు.
- దేవుణ్ణి గౌరవించకుండా, ఆయన సందేశకుని గౌరవించకుండా, ఆయన సందేశాన్ని గౌరవించకుండా ఉన్నట్లయితే - మీరు శాపగ్రస్తులవతారు.

ఈ పాఠంలో మనం సందేశంలోని రెండవ భాగం ఎంతో నాటికీయంగా ప్రదర్శించడం చూస్తున్నాం. అదేమంటే దేవుణ్ణి ఆయన వర్తమానికుని గనుక గౌరవించనట్లయితే జరిగే పరిణామాలు ఎలా ఉంటాయో అన్న విషయం గురించి మనం సమరయ పట్టణ పౌరుల ద్వారాను, మరియు ఎలిషా మాటలను హేళనపాలుచేసిన ఆ అధికారి ద్వారానే తెలుసుకొనగలం. ఈ పాఠాన్ని మనం ముగించుకునేలోగా మీరు సత్యమైన దేవుని వాక్యం పట్ల మీ వైఖరి ఎలా వున్నదో పరీక్షించుకొనవలసియున్నది: నీవు దాన్ని గౌరవిస్తున్నావా, దానికి విధేయత చూపుచున్నావా, నీవు దాన్ని అగౌరవపర్చుచున్నావా, హేళన చేస్తున్నావా, విధేయత చూపలేక పోవుచున్నావా? ఒక వివేకవంతుడైనవాడు యితరులను చూచినేర్చుకుంటాడు, ఒక్కసారి సమరయ ముట్టడించబడినప్పుడు జరిగిన పరిస్థితులను చూడుము, పశ్చాత్తాపపడి దేవునివైపుకు తిరగడానికి నిశ్చయించుకొనుము - ఇప్పుడే సుమా!

సూచనలు

<sup>1</sup>W. J. Deane and S. T. Taylor-Taswell, "Proverbs," *The Pulpit Commentary*, vol. 9, *Proverbs, Ecclesiastes, Songs of Solomon*, ed. H. D. M. Spence and Joseph S. Exell (Grand Rapids, Mich.: Wm. B. Eerdmans Publishing Co., 1950), 443. <sup>2</sup>Josephus *Antiquities* 9.4.4. <sup>3</sup>ఈ సమాచారం నేను నా (NIV) బైబిల్లోని ఫుట్నోట్సుండి తీసుకున్నాను. మీరు ఈ విషయాన్ని స్థానికంగావున్న వెండి వ్యాపారాలను యికా విలువైన లోహాలతో పనిచేసే వ్యాపారులతో సంప్రదించి వాటివారి విలువలను తెలుసుకోండి. <sup>4</sup>ఈ సమాచారం నా *NASB* బైబిలు ప్రచురణలోని ఫుట్నోట్సుండి సేకరించబడింది. <sup>5</sup>Josephus *Wars* 5. 13.7. <sup>6</sup>C. F. Keil and F. Delitzsch, "1 and 2 Kings," *Commentary on the Old Testament*, vol. 3, *1 and 2 Kings, 1 and 2 Chronicles, Ezra, Nehemiah, Esther* (Peabody, Mass.: Hendrickson Publishers, 1989), 328. రెట్టకు సంబంధించిన యితర సాద్యతలను సూచించడమైంది. జంతువులయొక్క రెట్టలో కొంత జీర్ణించిన కొంత ఆహారం ఉండును గనుక బహుశ తినగలకొన్నిటిని అందులోనుండి తీయడానికి ఉద్దేశిస్తారు - లేక రెట్టను ఇందంనంగా ఉపయోగించటానికి కొంటారు. <sup>7</sup>ఈ యిద్దరు పిల్లలు సరైన ఆహారం లేక ముందుగానే మరణించియుండవచ్చు. అయినప్పటికీ ఎంతో భయాన్ని కలిగించే కథ అని చెప్పవచ్చు. <sup>8</sup>Josephus *Wars* 6.3.4. <sup>9</sup>అక్ష్మీలియాలో, "హిస్పియస్" అని ఈ లోహాన్ని పిలుస్తారు, కాని మీ శ్రోతలు ఏ మాటకు ఏ దానికి అలవాటు పడినారో ఆ పదాన్నే వినియోగించండి. <sup>10</sup>G. Rawlinson, "2 Kings," *The Pulpit Commentary*, vol. 5, *1 & 2 Kings*, ed. H. D. M. Spence and Joseph S. Exell (Grand Rapids, Mich.: Wm. B. Eerdmans Publishing Co., 1950), 125.

<sup>11</sup>Matthew Henry, *Commentary on the Whole Bible*, ed. Leslie F. Church (Grand Rapids, Mich.: Zondervan Publishing House, 1961), 408. <sup>12</sup>ఎంతోమంది రచయితలు యోరాము తన మనస్సు మార్చుకున్నాడు, ఆ హంతకుని వెంట త్వరత్వరగా వెళ్లినాడు, తన ఆజ్ఞలను రద్దచేయడానికి కోసం, కాని రాజు తన హృదయాన్ని మార్చుకున్నట్లేమి సూచనలు లేవు. ఎలిషాకు యోరాము హృదయం గురించి తెలుసు. అందుకే "నరహంతకుని కుమారుడా" అని పిలుస్తున్నాడు, అప్పటికే ఆ రాజు తన యిల్లు చేరుకుంటున్నాడు (2 రాజులు 6:32). <sup>13</sup>Keil and Delitzsch, 329. <sup>14</sup>"రాజుకు" బదులు "సందేశహారుడు" అని అనేక తర్జుమాలు ఉపయోగించాయి (see the RSV; REB; NLT; TEV).

ఈ రెండింటికీ హెబ్రీలో ఒకే రకమైన పదం వాడబడింది. <sup>15</sup>James Burton Coffman and Thelma B. Coffman, *Commentary on Second Kings*, James Burton Coffman Commentaries, The Historical Books, vol. 6 (Abilene, Tex.: A.C.U. Press, 1992), 87. <sup>16</sup>Ibid., 88. <sup>17</sup>నీవు నివసించుచున్న ప్రాంతములో బైబిల్ సత్యములను గూర్చి అనుమానం మరియు హేలన చేయువారికి దీనిని ఉపయోగించు. <sup>18</sup>Gertrude Stein (1874-1946), *Sacred Emily* (1913); quoted in John Barlett, *Barlett's Familiar Quotations*, 16th ed., ed. Justin Kaplan (Boston: Little, Brown, and Co., 1992), 627.

### ఎలీషా కాలములో పరిపాలించిన రాజులు

యూదా రాజులు	ఇశ్రాయేలు రాజులు	సిరియా రాజులు (ఆరాము)
యెహోషాపాతు (క్రీ.పూ. 873-48)	అహాబు (క్రీ.పూ. 874-53)	బెన్హదదు I (క్రీ.పూ. 895-60)
యరొబాము (క్రీ.పూ. 848-41)	అహజ్యా (క్రీ.పూ. 853-52)	బెన్హదదు II (క్రీ.పూ. 860-42)
అహజ్యా (క్రీ.పూ. 841)	యెహోరాము/యోరాము (క్రీ.పూ. 852-41)	
అతల్యా (క్రీ.పూ. 841-35)	యెహూ (క్రీ.పూ. 841-14)	హజాయేలు (క్రీ.పూ. 842-798)
యోవాపు (యెహోయాపు) (క్రీ.పూ. 835-796)	యెహోయాహాజు (క్రీ.పూ. 814-798)	
	యోవాపు (యెహోయాపు) (క్రీ.పూ. 798-783)	

(ఈ పాఠములలోని బెన్హదదు, బెన్హదదు II.  
సూచించబడిన కాలములు అందాజుగా యివ్వబడ్డాయి.)